



जनसंपर्क विभाग

जळगाव, दि. ५ (प्रतिनिधी) : कवयित्री बहिणाबाई चौधरी उत्तर महाराष्ट्र विद्यापीठातील आजीवन अध्ययन व विस्तार विभागाच्या माध्यमातून सुरू असलेल्या अकरा पदव्युत्तर पदवी बहिःस्थ शिक्षणक्रमांच्या स्वयं अध्ययन साहित्य पुस्तकांचे प्रकाशन कुलगुरु प्रा. व्ही. एल्. माहेश्वरी यांच्या हस्ते दूरदृश्यप्रणालीद्वारा पार पडले.

मराठी, हिंदी, इंग्लिश, राज्यशास्त्र, समाजशास्त्र, इतिहास, अर्थशास्त्र, संरक्षण व सामरिकशास्त्र, शिक्षणशास्त्र, समुपदेशन मानसशास्त्र, एम्. कॉम्. या अकरा बहिःस्थ शिक्षणक्रमांना शैक्षणिक वर्ष २०२३-२४ पासून राष्ट्रीय शैक्षणिक धोरण २०२० लागू करण्यात आले असून त्यानुसार सत्र पद्धतीनुसार अभ्यासक्रमाची रचना करण्यात आली आहे. बहिःस्थ शिक्षणक्रमाला प्रवेशित विद्यार्थ्यांना अभ्यासासाठी स्वयं अध्ययन साहित्य (SLM) उपलब्ध करून देणे अनिवार्य आहे. त्याची गुणवत्ता व दर्जा शिकणाऱ्या विद्यार्थ्यांना ज्ञानप्राप्तीसाठी प्रेरित करित असतो. ही बाब लक्षात घेऊन आजीवन अध्ययन व विस्तार विभागाने ह्या अकरा बहिःस्थ शिक्षणक्रमांसाठी स्वयं अध्ययन साहित्य पुस्तकांची निर्मिती केली आहे. एकूण १९० स्वयं अध्ययन साहित्य पुस्तकांची निर्मिती गेल्या दीड वर्षांपासून सुरू होती. त्यापैकी प्रथम वर्षाच्या दोन्ही सत्रांच्या एकूण १०१ पुस्तकांचे काम पूर्णत्वास गेले असून त्यांच्या प्रकाशनाचा कार्यक्रम कुलगुरु प्रा. व्ही. एल्. माहेश्वरी यांच्या अध्यक्षतेखाली दूरदृश्यप्रणालीद्वारा नुकताच पार पडला.

एकूण १२२ लेखक आणि संपादक यांनी घेतलेल्या परिश्रमातून ही पुस्तके सिद्ध झाली आहेत. उत्कृष्ट अध्ययन साहित्य उपलब्ध करून देणे हा नवीन राष्ट्रीय शैक्षणिक धोरणाचा महत्वाचा भाग असल्याचे कुलगुरु प्रा. माहेश्वरी यांनी आपल्या अध्यक्षीय भाषणात नमूद केले. बहिःस्थ विद्यार्थ्यांना उपलब्ध करून दिले जाणारी ही पुस्तके ज्यांना नियमितपणे महाविद्यालय वा विद्यापीठ येथे जाऊन शिक्षण घेणे शक्य नाही त्यांच्यासाठी मोलाचे काम करू शकते. या माध्यमातून शिक्षण घेऊ इच्छिणाऱ्या समाजातील काही घटकांपर्यंत विद्यापीठ पोहचत आहे याचे आम्हांला समाधान आहे असेही त्यांनी सांगितले. स्वयं अध्ययन साहित्य पुस्तकांचे लेखक व संपादक असे एकूण ८० अध्यापक या कार्यक्रमात सहभागी झाले होते. त्यापैकी लेखकांच्या वतीने डॉ. ऊर्मिला पाटील (जळगाव), प्राचार्य डॉ. विजय जाधव (थाळनेर), डॉ. इंदुमती भारंबे(जळगाव) यांनी तर संपादकांच्या वतीने प्रा. मुक्ता महाजन (जळगाव) व डॉ. प्रमोद बियाणी (नाशिक) यांनी आपले मनोगत व्यक्त केले. ह्या कार्यक्रमासाठी प्रमुख अतिथी म्हणून विद्यापीठाचे प्र-कुलगुरु प्रा. एस्. टी. इंगळे, कुलसचिव प्रा. विनोद पाटील, अंतर्गत गुणवत्ता निर्धारण कक्षाचे संचालक प्रा. समीर नारखेडे, विज्ञान व तंत्रज्ञान विद्याशाखेचे प्रभारी अधिष्ठाता प्राचार्य एस्. एस्. राजपूत, आंतरविद्याशाखीय विद्याशाखेचे अधिष्ठाता प्राचार्य एस्. टी. भुक्न हे दूरदृश्यप्रणालीद्वारा उपस्थित होते. कार्यक्रमाचे प्रास्ताविक आजीवन अध्ययन व विस्तार विभागाचे संचालक प्रा. आशुतोष पाटील यांनी केले तर सूत्रसंचालन व आभारप्रदर्शन डॉ. मनीषा जगताप यांनी केले.

जा.क्र.: -कबचौउमवि/१६/ई-मेल/बातमी/२०२४

दिनांक: ५ सप्टेंबर, २०२४

प्रति,

मा.संपादक/प्रतिनिधी,

महोदय,

वरील बातमी आपल्या लोकप्रिय दैनिकात प्रसिध्द करावी, ही विनंती.

आपला विश्वासू

(डॉ. सुनील पाटील)

जनसंपर्क अधिकारी